

उत्तर प्रदेश शासन
उच्च शिक्षा अनुभाग-2
संख्या-21/2015/887/सत्तर-2-2015-16(200)/2009

लखनऊ: दिनांक 10 दिसम्बर, 2015

कार्यालय-ज्ञाप

गोकुलदास हिन्दू गर्ल्स डिग्री कालेज, मुरादाबाद में प्रशासनिक एवं प्रबन्धकीय समिति में व्याप्त अनियमितताओं के दृष्टिगत शासन के आदेश संख्या-4259/सत्तर-2-2008, दिनांक 23 अक्टूबर, 2008 के द्वारा उक्त डिग्री कालेज, में दिनांक 23-10-2008 से आगामी एक वर्ष के लिए प्राधिकृत नियुक्त किया गया था। महाविद्यालय में प्रशासनिक एवं वित्तीय अनियमिततायें विद्यमान रहने के कारण समय-समय पर प्राधिकृत नियंत्रक का कार्यकाल बढ़ाया जाता रहा है और अन्तिम बार शासन के कार्यालय ज्ञाप संख्या-689/सत्तर-2-2014-16(200)/2009, दिनांक 18 दिसम्बर, 2014 द्वारा प्राधिकृत नियंत्रक जिलाधिकारी-मुरादाबाद का कार्यकाल दिनांक 23-10-2014 से आगामी एक वर्ष के लिए बढ़ाया गया, जिसकी अवधि दिनांक 22-10-2015 को समाप्त हो गयी है।

2- निदेशक, उच्च शिक्षा, उत्तर प्रदेश इलाहाबाद के पत्रांक डिग्री (अर्थ)-1/6593/2015-16, दिनांक 04-11-2015 द्वारा क्षेत्रीय, उच्च शिक्षा अधिकारी, बरेली की आख्या दिनांक 15-10-2015 के आधार पर अवगत कराया गया है कि गोकुलदास हिन्दू गर्ल्स डिग्री कालेज, मुरादाबाद की प्रबन्ध समिति का वाद मा0 उच्च न्यायालय, इलाहाबाद एवं स्थानीय न्यायालय, मुरादाबाद में विचाराधीन है तथा महाविद्यालय की प्रबंध समिति का चुनाव नहीं हुआ है। अतः प्राधिकृत नियंत्रक का कार्यकाल बढ़ाया जाना आवश्यक है। तदनुसार महाविद्यालय में प्राधिकृत नियंत्रक का कार्यकाल दिनांक 23-10-2015 से आगामी एक वर्ष बढ़ाये जाने की संस्तुति की गयी है।

3- निदेशक, उच्च शिक्षा, उत्तर प्रदेश इलाहाबाद द्वारा उपलब्ध कराई गयी उक्त सूचना से राज्य सरकार को यह समाधान हो गया है कि गोकुलदास हिन्दू गर्ल्स डिग्री कालेज, मुरादाबाद में उत्तर प्रदेश राज्य विश्वविद्यालय अधिनियम, 1973 की धारा-57(iii) एवं (iv) की स्थिति विद्यमान है। अतएव श्री राज्यपाल उत्तर प्रदेश राज्य विश्वविद्यालय अधिनियम, 1973 की धारा 58(2) में प्रदत्त शक्तियों का प्रयोग करते हुये गोकुलदास हिन्दू गर्ल्स डिग्री कालेज, मुरादाबाद में नियुक्त प्राधिकृत नियंत्रक (जिलाधिकारी मुरादाबाद) का कार्यकाल दिनांक 23-10-2015 से आगामी एक वर्ष के लिये बढ़ाये जाने की स्वीकृति प्रदान करते हैं।

जितेन्द्र कुमार
प्रमुख सचिव।

संख्या-21/2015/887(1)/सत्तर-2-2015, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- निदेशक, उच्च शिक्षा, उत्तर प्रदेश इलाहाबाद ।
- 2- जिलाधिकारी मुरादाबाद ।
- 3- क्षेत्रीय, उच्च शिक्षा अधिकारी, बरेली ।
- 4- कुलसचिव, महात्मा ज्योतिबा फुले रूहेलखण्ड विश्वविद्यालय, बरेली।
- 5- जिला विद्यालय निरीक्षक, मुरादाबाद ।
- 6- संबंधितअध्यक्ष/उपाध्यक्ष/सचिव/प्रबन्धक/सदस्यगण/प्रबन्ध समिति, गोकुलदास हिन्दू गर्ल्स डिग्री कालेज, मुरादाबाद ।
- 7- प्राचार्य, गोकुलदास हिन्दू गर्ल्स डिग्री कालेज, मुरादाबाद ।
- 8- गार्ड बुक ।

आज्ञा से,

(डा0 ध्रुव पाल)

अनु सचिव।

<http://shvasanvadesh.up.nic.in>